

Kerala Gazette No. 15 dated 14th April, 2015.

PART I

Section iii



கேரள அரசு

சட்ட (சட்டமியற்றல்-எ) துறை

அறிக்கை

எண் 2500/ச. இ. எ. 2/2014/சட்டம்(2). திருவனந்தபுரம், 2014 ஜூலை 23.
1189 கர்கடகம் 7/
1936 சிறாவணம் 1.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் வெளியிடப்படுகிறது. சட்டப்பேரவையால் நிறைவேற்றப் பட்ட மசோதாவிற்கு 2014 ஜூலை 23ஆம் தேதி ஆளுநரின் அனுமதி கிடைத்துள்ளது.

ஆளுநரின் ஆணைப்படி,

சி. ரமணி,

சட்டத்துறை சிறப்புச்செயலாளர்.

2014-ன் சட்டம் எண் 30

2014-ன் கேரள நிதி (2-வது எண் சட்டம்)

2014-2015 நிதி ஆண்டிற்கான கேரள அரசின் சில நிதி பரிந்துரைகளை அமலுக்கு கொண்டுவருவதற்குரிய ஒரு சட்டம்.

முகவுரை.—2014-2015-ன் நிதி ஆண்டிற்கான கேரள அரசின் சில நிதி பரிந்துரைகளை அமலுக்கு கொண்டுவருவதற்காக 2005-ன் காகித பரிசுச் சீட்டுகளின் மீதுள்ள கேரள வரிச்சட்டம் திருத்தம் செய்வது உகந்ததாக இருப்பதாலும்;

இந்தியக்குடியரசின் அறுபத்திஐந்தாவது ஆண்டில் பின்வருமாறு சட்டம் இயற்றப்படுகிறது.

1. சுருக்கப்பெயரும் தொடக்கமும்:—(1) இந்த சட்டம் 2014-ன் கேரள நிதி (2-வது எண்) சட்டம் என அழைக்கப்படலாம்.

(2) இது 2014 ஏப்ரல் 1-ம் தேதி அமலுக்கு வந்ததாக கருதப்பட வேண்டும்.

2. 2005-ன் 20-வது சட்டத்தில் திருத்தம்:—2005-ன் காகித பரிசுச்சீட்டுகள் மீதான கேரள வரி சட்டத்தில் (2005-ன் 20),—

(1) பிரிவு 6-ன் துணைப்பிரிவு (1)-ல்;—

(i) உட்பிரிவு (எ)-ல், “அறுபது இலட்சம் ரூபாய்” என்ற சொற்களுக்குப் பதிலாக “ஒரு கோடி ரூபாய்” என்ற சொற்கள் சேர்க்கப்பட வேண்டும்;

(ii) உட்பிரிவு (பி)-ல், “முப்பது இலட்சம் ரூபாய்” என்ற சொற்களுக்குப் பதிலாக “ஐம்பது லட்சம் ரூபாய்” என்ற சொற்கள் சேர்க்கப்படவேண்டும்.

(2) பிரிவு 7-ன் துணைப்பிரிவு (1)-ல், “பரிசுச்சீட்டு விற்பனை செய்யும் ஒவ்வொரு ஊக்குவிப்பாளரும்” என்ற சொற்களுக்கு பிறகு “நிர்ணயிக்கப்படும் படியான அத்தகைய நிபந்தனைகளின் மீதும் 1998-ன் பரிசுச்சீட்டுகள் (ஒழுங்கு முறை) சட்டத்திலும் (1998-ன் 17-வது மத்திய சட்டம்) அதன்கீழ் உள்ள சட்டங்களின் நிபந்தனைகளுக்கும் அது சம்பந்தமான மத்திய அரசின் பரிந்துரைகளுக்கும் உட்பட்டு கேரள மாநில பரிசுச்சீட்டு இயக்குனர் அளிக்கும் ஆட்சேபனை இல்லை சான்றிதழ் உட்பட” என்ற சொற்கள் சேர்க்கப்பட வேண்டும்.